

---

Prapannamakarandastotram

——  
ಪ್ರಪನ್ನಮಕರಂದಸ್ತೋತ್ರಂ

——  
Document Information



---

Text title : prapannamakarandastotram

File name : prapannamakarandastotram.itx

Category : vishhnu

Location : doc\_vishhnu

Transliterated by : NA

Proofread by : Swamini Tattvapriyananda tattvapriya3108 at gmail.com

Description/comments : Stotra Sringeri

Latest update : November 17, 2018

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 3, 2023

*sanskritdocuments.org*

---



ಪ್ರಪನ್ನಮಕರಂದಸ್ತೋತ್ರಂ



ಕಲಯತು ಕುಶಲಾನಿ ಕಾಲಮೇಘಾದ್ಯುತಿಮದಧೂನನಧೀರದಿವ್ಯಕಾಂತಿ .  
ಕಿಮಪಿ ರಘುಕುಲಾಂಬುರಾಶಿರತ್ನಂ ಸಕಲಶುಭಾವಹನಾಮ ತಚ್ಚಿರತ್ನಂ .. 1..  
ಘನತರಕರುಣಾಮೃತಾಂಬುರಾಶಿಪ್ರಸರದುದಾರತರಂಗಕೈರಪಾಂಗೈಃ .  
ಪ್ರಶಮಿತವಿನತಾಳಿಚಿತ್ತತಾಪಂ ಕಿಮಪಿ ಮಹೋ ಹೃದಿ ಮೇಽಸ್ತು ದಿವ್ಯರೂಪಂ .. 2..  
ವಿವಿಧಮಣಿಮರೀಚಿಜಾಲಲೀಲಾಶಬಲಿತಹೇಮಕಿರೀಟಲೋಲಮಾಲಂ  
ಮೃಗಮದತಿಲಕಸ್ಪುರನ್ನಿಟಾಲಂ ಹೃದಯ ಸದಾ ಭಜ ಕೋಸಲೇಂದ್ರಬಾಲಂ .. 3..  
ವಿಮಲಕಿರಣಬ್ರೂಲಲೀಲಭಾಲಪ್ರತಿಲುಲಿತಾಲಕಜಾಲಲಾಲನೀಯಂ .  
ನವನಲಿನದಲಾಮಲಾಯತಾಕ್ಷಂ ಕಮಪಿ ವಶೇ ಕಲಯಾನಿ ದೀನರಕ್ಷಂ .. 4..  
ಸುಲಲಿತಚಲಿತಾತಿವಿಭ್ರಮಭ್ರೂಕಲನವಿಲೋಲಿತಭೂಸುರಾಂತರಂಗೇ .  
ಮುಕುರತಲಲಸತ್ಯಪೋಲಭಾವೇ ಲಗತು ಚಿರಂ ಮಮ ಚಿತ್ತಮಾದಿದೇವೇ .. 5..  
ಮಣಿಗಣರುಚಿರಾಂಗಕುಂಡಲಶ್ರೀಕವಚಿತಕರ್ಣಯುಗೇ ಮನೋಜ್ಞನಾಸೇ .  
ವಿಹರತು ಮಮ ಚಿತ್ತವೃತ್ತಿರೇಷಾ ಧರಣಿಸುತಾವಶಗೇ ಚಿರಾಯ ಧಾಮ್ನಿ .. 6..  
ರಸಭರಪರಿಪಾಕರಾಜಮಾನಸ್ಪುಟತರದಾಡಿಮಬೀಜದಂತಪಂಕ್ತಿಂ .  
ಅಧರಮಣಿಸುಧಾವಿಧೂತಸೀತಾಹೃದಯಜತಾಪಮುಪಾಸ್ಮಹೇ ಪುಮಾಂಸಂ .. 7..  
ಶರದುದಿತಸುಧಾಕರಾಂಶುಶೈಲೀಮದಹರಶೀತಲವಾಚಿ ಸುಪ್ರಸನ್ನೇ .  
ಅರುಣಕಿರಣಭಿನ್ನಪದ್ಮಲಕ್ಷ್ಮೀವಿಜಯಿನಿ ರಾಮಮುಖೇಽಸ್ತು ಮಾನಸಂ ಮೇ .. 8..  
ದರದಳದರವಿಂದಮಂದಮಂದಪ್ರಸರದಮಂದಮರಂದಸುಂದರಾಂಗಾಃ .  
ವಿವತಿತಧರಣೀಸುತಾಂತರಂಗಾ ರಘುನ್ಯಪತೇಃ ಪ್ರಸರಂತು ಮಯ್ಯಪಾಂಗಾಃ .. 9..  
ಅಮೃತರುಚಿಸಹೋದರಸ್ಮಿತಶ್ರೀಜುಷಿ ಘನಕಂಬುವಿಡಂಬಿಕಂಧರೇಽಸ್ಮಿನ್ .  
ಸಿತಕರಕಿರಣಾತ್ಯುದಾರಹಾರೇ ಮಮ ಹೃದಯಂ ಭವತಾದ್ವಿಹಾರಿ ವೀರೇ .. 10..  
ಕರಕಮಲಗಳನ್ಮರಂದಧಾರಾವಿಶಯವದಾವದದಿವ್ಯಚಾಪದಂಡಂ .  
ಅಶಿಶಿರಕರವಂಶಜಾಗ್ರಗಣ್ಯಂ ವಿಶತು ಮನೋ ಮಮ ಧನ್ವಿನಾಂ ವರೇಣ್ಯಂ .. 11..  
ನಿಶಿಚರಕುಲಕಲ್ಪಿತೋಗ್ರದಂಡಂ ಮನಸಿ ಮಹೋ ಮಮ ಭಾಸತಾಮಖಂಡಂ .  
ಅರಿಸರಸಿಜಧೂನುನಾತಿಶೌಂಡದ್ವಿರದಕರಾಯಿತದೀರ್ಘಬಾಹುದಂಡಂ .. 12..  
ಮರಕತಹರಿನೀಲಪದ್ಮರಾಗಸ್ಫುರಿತಮಹಾಂಗದಕಂಕಣಾದಿಸೇವ್ಯಂ .

ಮಮ ನಯನಪಥೇಽಸ್ತು ವಸ್ತು ದಿವ್ಯಂ ಶುಭಹರಿಚಂದನಚರ್ಚನಾತಿಭವ್ಯಂ .. 13..  
ನವತರುಣಿಮಜಾನಕೀಮನೋಜ್ಞಸ್ತನಯುಗಕರ್ಕಶತಾರನಜ್ಞವಕ್ಷಃ .  
ಕಿಮಪಿ ಸಕಲಲೋಕಭಾಗಧೇಯಂ ಮಯಿ ವಿಶತಾಚ್ಛುಭದಾಯಿ ನಾಮಧೇಯಂ ..

14..

ನವಜಲಧರವೃಂದತುಂದದೀವ್ಯತ್ನಟಿದುಪಮಾನಸುವರ್ಣಚಾರುಚೇಲಂ .  
ತ್ರಿವಳಿಸುಲಲಿತೋದರಂ ಸುಶೀಲಂ ರಘುಕುಲರತ್ನಮುಪಾಸ್ಮಹೇಽತಿನೀಲಂ .. 15..  
ಕಮಲಜಜನಿಗೇಹನಾಭಿಪದ್ಮಸ್ಪುಟರಸಲೋಲುಪರೋಮಭೃಂಗರಾಜಿ .  
ಹೃದಿ ಪರಿಕಲಯಾಮಿ ಕೋಸಲೇಂದ್ರಕ್ಷಿತಿರಮಣೀಮೃಗನಾಭಿಚಿತ್ರಕಂ ತತ್ .. 16..  
ಮೃಗಪತಿತನುಮಧ್ಯಮುನ್ನತಾಂಸಂ ಸುವಿಪುಲಪೀವರದಿವ್ಯಬಾಹುಮಧ್ಯಂ .  
ವಿಧುಕರರುಚಿರಾಂತರೀಯಮೀಡೇ ಕಮಪಿ ಯುವಾನಮುದಾರಚಾರುಮೂರ್ತಿಂ ..

17..

ತರುಣಿಮಮದನೇಭಯುಗ್ಮಲೀಲಾಪ್ರಸೃತಕರದ್ವಯಸನ್ನಿಭೋರುಯುಗ್ಮಂ .  
ಸುಮಶರಜಯಕಾಹಳಾಯಮಾನಸ್ಪುಟತರಜಂಘಮಹಂ ಭಜಾಮಿ ದೇವಂ .. 18..  
ಶರಣಗಜನಚಿತ್ತಭಕ್ತಿಪೂರಹೃದಕಮಲಾದ್ವಿತಯಂ ತದಂಘ್ರಿಯುಗ್ಮಂ .  
ಮೃದುಲಶುಭತರಾಂಗುಳೀಮನೋಜ್ಞಂ ರುಚಿರನಖಂ ಪರಿಚುಂಬತಾನ್ಮನೋ  
ಮೇ .. 19..


ರಘುಕುಲಮಣಿದಿವ್ಯಸೌಧದೀಪಂ ಸುರುಚಿರರೂಪವಿಧೂತಪುಷ್ಪಚಾಪಂ .  
ಘನತರಮದತಾಟಕಾಸ್ವರೂಪಜ್ವಲನಶಿಖಾಜಲದಂ ಭಜೇಽಭಿರೂಪಂ .. 20..  
ಚರಣನಖಪರಾಗಜಾತಕನ್ಯಾವಿತರಣಮೋದಿತಗೌತಮಾತಿಮಾನ್ಯೇ .  
ವಿಲಗತು ಹೃದಯಂ ಮಹಾವದಾನ್ಯೇ ನವತರುಣೇ ಮಮ ಭೂಸುತಾಪ್ತಿಧನ್ಯೇ ..

21..


ಜನಕವಚನಪಾಲನಾತ್ತದೀಕ್ಷೇ ಭರತಮನೋರಥದಾಯಿದಿವ್ಯವೀಕ್ಷೇ .  
ವಿಪಿನಭುವಿ ವಿರಾಧದತ್ತಶಿಕ್ಷೇ ಸತತಮಿಯಂ ಮತಿರಸ್ತು ದೀನರಕ್ಷೇ .. 22..  
ಜರಠತಮಜಟಾಯುಮುಕ್ತಿದಾನಪ್ರಕಟಿತನೈಜಮಹಾವದಾನ್ಯಭಾವೇ .  
ಕಪಿಕುಲಪತಿಕ್ಲೃಪ್ತಮಿತ್ರಭಾವೇ ವಿಹರತು ಮೇ ಹೃದಯಂ ಚಿರಾಯ ದೇವೇ .. 23..  
ಸರಿದಧಿಪತಿಮಧ್ಯಬದ್ಧಸೇತುಚ್ಛಲಪರಿದರ್ಶಿತವೈರಿಧೂಮಕೇತುಃ .  
ದಶವದನವಿಧೂನನೈಕಹೇತುರ್ಹೃದಿ ನಟತಾದ್ರಘುವಂಶದಿವ್ಯಕೇತುಃ .. 24..  
ರಘುಕುಲಧರಣೀಶರಾಜ್ಯಸಿಂಹಾಸನಲಸಿತಂ ಧರಣೀಸುತಾತ್ಮಭಾವಂ .  
ಶುಭತಮಕರುಣಾನಿಧಿಂ ಭಜಾಮಸ್ತಕಲಗುಣಾಕರಮೇನಮಾದಿದೇವಂ .. 25..  
ವಿತರತು ಜಗತಾಂ ಶುಭಾನಿ ಕೃಷ್ಣಾಭಿಧಪರಕಾಲಯತೀಶ್ವರೇಣ ಕ್ಲೃಪ್ತಾ .  
ಸ್ತುತಿರಿಹ ಮಹಿಶೂರರಾಜಧಾನೀನೃಪಮಣಿಕೃಷ್ಣಮಹೇಂದ್ರದೇಶಿಕೇನ .. 26..  
ಇತಿ ಪ್ರಪನ್ನಮಕರಂದಸ್ತುತಿಸ್ತಂಪೂರ್ಣಾ .

Proofread by Swamini Tattvapriyananda tattvapriya3108 at gmail.com

---

——  
*Prapannamakarandastotram*

pdf was typeset on February 3, 2023

——  
Please send corrections to [sanskrit@cheerful.com](mailto:sanskrit@cheerful.com)

